

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ದ್ವಿತೀಯಾಷ್ಟಕೇ ಚತುರ್ಥಃ ಪ್ರಶ್ನಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ದ್ವಿತೀಯಾಷ್ಟಕೇ ಚತುರ್ಥಃ ಪ್ರಶ್ನಃ ||

ಹರಿಃ ಓ(೪)೦ |

ಜುಷ್ಠೋ ದಮೂನಾ ಅತಿಧಿರ್ದುರೋಣೇ |
ಇಮಂ ನೋ ಯಜ್ಞಮುಪಯಾಹಿ ವಿದ್ವಾನ್ |
ವಿಶ್ವಾ ಅಗ್ನೀಽಭಿಯುಜೋ ವಿಹತ್ಯ |
ಶತ್ರುಯತಾಮಾಭರಾ ಭೋಜನಾನಿ |
ಅಗ್ನೇ ಶರ್ಧ ಮಹತೇ ಸೌಭಗಾಯ |
ತವ ದ್ಯುನಾನುತ್ಯಮಾನಿ ಸಂತು |
ಸಂ ಜಾಸ್ವತ್ಯಗ್ಂ ಸುಯಮಮಾಕೃಣುಷ್ವ |
ಶತ್ರುಯತಾಮಭಿತಿಷ್ಠಾ ಮಹಾಗ್ಂಸಿ |
ಅಗ್ನೇ ಯೋ ನೋಽಭಿತೋ ಜನಃ |
ವೃಕೋ ವಾರೋ ಜಿಘಾಗ್ಂಸತಿ || 1 ||

ತಾಗ್ಂಸ್ವಂ ವೃತ್ರಹಂಜಹಿ |
ವಸ್ವಸ್ಮಭ್ಯಮಾಭರ |
ಅಗ್ನೇ ಯೋ ನೋಽಭಿದಾಸತಿ |
ಸಮಾನೋ ಯಶ್ಚ ನಿಷ್ಪ್ಯಃ |
ಇಧ್ಮಸ್ಯೇವ ಪ್ರಕ್ಷಾಯತಃ |

Please let us know of any errors in this text.

ಮಾ ತಸ್ಯೋಚ್ಛೇಷಿ ಕಿಂಚನ |
 ತ್ವಮಿಂದ್ರಾಭಿಭೂರಸಿ |
 ದೇವೋ ವಿಜ್ಞಾತವೀರ್ಯಃ |
 ವೃತ್ರಹಾ ಪುರುಚೇತನಃ |
 ಅಪ ಪ್ರಾಚ ಇಂದ್ರ ವಿಶ್ವಾಗ್ಂ ಅಮಿತ್ರಾನ್ || 2 ||

ಅಪಾಪಾಚೋ ಅಭಿಭೂತೇ ನುದಸ್ವ |
 ಅಪೋದೀಚೋ ಅಪ ಶೂರಾಧರಾಚ ಊರೌ |
 ಯಥಾ ತವ ಶರ್ಮನ್ಮದೇಮ |
 ತಮಿಂದ್ರಂ ವಾಜಯಾಮಸಿ |
 ಮಹೇ ವೃತ್ರಾಯ ಹಂತವೇ |
 ಸ ವೃಷಾ ವೃಷಭೋ ಭುವತ್ |
 ಯುಜೇ ರಥಂ ಗವೇಷಣಗ್ಂ ಹರಿಭ್ಯಾಂ |
 ಉಪ ಬ್ರಹ್ಮಾಣಿ ಜುಜುಷಾಣಮಸ್ಥುಃ |
 ವಿಬಾಧಿಷ್ಟಾಸ್ಯ ರೋದಸೀ ಮಹಿತ್ವಾ |
 ಇಂದ್ರೋ ವೃತ್ರಾಣ್ಯಪ್ರತೀ ಜಘನ್ವಾನ್ || 3 ||

ಹವ್ಯವಾಹಮಭಿಮಾತಿಷಾಹಂ |
 ರಕ್ಷೋಹಣಂ ಪೃತನಾಸು ಜಿಷ್ಣುಂ |
 ಜ್ಯೋತಿಷ್ಮಂತಂ ದೀದ್ಯತಂ ಪುರಂಧಿಂ |
 ಅಗ್ನಿಗ್ಗ್ ಸ್ವಿಷ್ಟಕೃತಮಾಹುವೇಮ |
 ಸ್ವಿಷ್ಟಮಗ್ನೀ ಅಭಿ ತತ್ಪೃಣಾಹಿ |

ವಿಶ್ವಾ ದೇವ ಪೃತನಾ ಅಭಿಷ್ಯ |
 ಉರುಂ ನಃ ಪಂಥಾಂ ಪ್ರದಿಶನ್ವಿಭಾಹಿ |
 ಜ್ಯೋತಿಷ್ಮದ್ಧೇಹ್ಯಜರಂ ನ ಆಯುಃ |
 ತ್ವಾಮಗ್ನೇ ಹವಿಷ್ಮಂತಃ |
 ದೇವಂ ಮರ್ತಾಸ ಈಡತೇ || 4 ||

ಮನ್ಯೇ ತ್ವಾ ಜಾತವೇದಸಂ |
 ಸ ಹವ್ಯಾ ವಕ್ಷ್ಯಾನುಷಕ್ |
 ವಿಶ್ವಾನಿ ನೋ ದುರ್ಗಹಾ ಜಾತವೇದಃ |
 ಸಿಂಧುಂ ನ ನಾವಾ ದುರಿತಾತಿಪರ್ಷಿ |
 ಅಗ್ನೇ ಅತ್ರಿವನ್ಮನಸಾ ಗೃಣಾನಃ |
 ಅಸ್ಮಾಕಂ ಬೋಧ್ಯವಿತಾ ತನೂನಾಂ |
 ಪೂಷಾ ಗಾ ಅನ್ವೇತು ನಃ |
 ಪೂಷಾ ರಕ್ಷತ್ವರ್ವತಃ |
 ಪೂಷಾ ವಾಜಗ್ಂ ಸನೋತು ನಃ |
 ಪೂಷೇಮಾ ಆಶಾ ಅನುವೇದ ಸರ್ವಾಃ || 5 ||

ಸೋ ಅಸ್ಮಾಗ್ಂ ಅಭಯತಮೇನ ನೇಷತ್ |
 ಸ್ವಸ್ತಿದಾ ಅಘೈಣಿಃ ಸರ್ವವೀರಃ |
 ಅಪ್ರಯುಚ್ಛನ್ಬರ ಏತು ಪ್ರಜಾನನ್ |
 ತ್ವಾಮಗ್ನೇ ಸಪ್ರಥಾ ಅಸಿ |
 ಜುಷ್ಟೋ ಹೋತಾ ವರೇಣ್ಯಃ |

ತ್ವಯಾ ಯಜ್ಞಂ ವಿತನ್ವತೇ |
 ಅಗ್ನೀ ರಕ್ಷಾಗ್ಂಸಿ ಸೇಧತಿ |
 ಶುಕ್ರಶೋಚಿರಮರ್ತ್ಯಃ |
 ಶುಚಿಃ ಪಾವಕ ಈಡ್ಯಃ |
 ಅಗ್ನೀ ರಕ್ಷಾ ಣೋ ಅಗ್ಂಹಸಃ || 6 ||

ಪ್ರತಿಷ್ಮ ದೇವ ರೀಷತಃ |
 ತಪಿಷ್ಠೈರಜರೋ ದಹ |
 ಅಗ್ನೀ ಹಗ್ಂಸಿ ನೃತ್ರಿಣಂ |
 ದೀದ್ಯನ್ಮರ್ತ್ಯೇಷ್ವಾ |
 ಸ್ವೇ ಕ್ಷಯೇ ಶುಚಿವ್ರತ |
 ಆ ವಾತ ವಾಹಿ ಭೇಷಜಂ |
 ವಿ ವಾತ ವಾಹಿ ಯದ್ರಪಃ |
 ತ್ವಗ್ಂ ಹಿ ವಿಶ್ವಭೇಷಜಃ |
 ದೇವಾನಾಂ ದೂತ ಈಯಸೇ |
 ದ್ವಾವಿಮೌ ವಾತೌ ವಾತಃ || 7 ||

ಆ ಸಿಂಧೋರಾ ಪರಾವತಃ |
 ದಕ್ಷಂ ಮೇ ಅನ್ಯ ಆವಾತು |
 ಪರಾನ್ಯೋ ವಾತು ಯದ್ರಪಃ |
 ಯದದೋ ವಾತ ತೇ ಗೃಹೇ |
 ಅಂಋತಸ್ಯ ನಿಧಿರ್ಹಿತಃ |

ತತೋ ನೋ ದೇಹಿ ಜೀವಸೇ |
 ತತೋ ನೋ ಧೇಹಿ ಭೇಷಜಂ |
 ತತೋ ನೋ ಮಹ ಆವಹ |
 ವಾತ ಆವಾತು ಭೇಷಜಂ |
 ಶಂಭೂರ್ಮಯೋಭೂನೋ ಹೃದೇ || 8 ||

ಪ್ರಣ ಆಯೂಗಂಷಿ ತಾರಿಷತ್ |
 ತ್ವಮಗ್ನೇ ಅಯಾಸಿ |
 ಅಯಾ ಸನ್ಮನಸಾ ಹಿತಃ |
 ಅಯಾ ಸನ್ ಹವ್ಯಮೂಹಿಷೇ |
 ಅಯಾ ನೋ ಧೇಹಿ ಭೇಷಜಂ |
 ಇಷ್ಟೋ ಅಗ್ನಿರಾಹುತಃ |
 ಸ್ವಾಹಾಕೃತಃ ಪಿಪರ್ತು ನಃ |
 ಸ್ವಗಾ ದೇವೇಭ್ಯ ಇದಂ ನಮಃ |
 ಕಾಮೋ ಭೂತಸ್ಯ ಭವ್ಯಸ್ಯ |
 ಸಂರಾಡೇಕೋ ವಿರಾಜತಿ || 9 ||

ಸ ಇದಂ ಪ್ರತಿಪಪ್ರಥೇ |
 ಋತೂನುಧ್ವಜತೇ ವಶೀ |
 ಕಾಮಸ್ತದಗ್ರೇ ಸಮವರ್ತತಾಧಿ |
 ಮನಸೋ ರೇತಃ ಪ್ರಥಮಂ ಯದಾಸೀತ್ |
 ಸತೋ ಬಂಧುಮಸತಿ ನಿರವಿಂದನ್ |

ಹೃದಿ ಪ್ರತೀಷ್ಯಾ ಕವಯೋ ಮನೀಷಾ |
 ತ್ವಯಾ ಮನ್ಯೋ ಸರಥಮಾರುಜಂತಃ |
 ಹರ್ಷಮಾಣಾಸೋ ಧೃಷತಾ ಮರುತ್ವಃ |
 ತಿಗ್ಮೇಷವ ಆಯುಧಾ ಸಗಂಶಿಶಾನಾಃ |
 ಉಪಪ್ರಯಂತಿ ನರೋ ಅಗ್ನಿರೂಪಾಃ || 10 ||

ಮನ್ಯುರ್ಭಗೋ ಮನ್ಯುರೇವಾಸ ದೇವಃ |
 ಮನ್ಯುರ್ಹೋತಾ ವರುಣೋ ವಿಶ್ವವೇದಾಃ |
 ಮನ್ಯುಂ ವಿಶ ಈಡತೇ ದೇವಯಂತೀಃ |
 ಪಾಹಿ ನೋ ಮನ್ಯೋ ತಪಸಾ ಶ್ರಮೇಣ |
 ತ್ವಮಗ್ನೇ ವ್ರತಭೃಚ್ಛುಚಿಃ |
 ದೇವಾಗ್ಂ ಆಸಾದಯಾ ಇಹ |
 ಅಗ್ನೇ ಹವ್ಯಾಯ ವೋಢವೇ |
 ವ್ರತಾ ನು ಬಿಭ್ರದ್ವ್ರತಪಾ ಅದಾಭ್ಯಃ |
 ಯಜಾ ನೋ ದೇವಾಗ್ಂ ಅಜರಃ ಸುವೀರಃ |
 ದಧದ್ರತ್ನಾನಿ ಸುವಿದಾನೋ ಅಗ್ನೇ |
 ಗೋಪಾಯ ನೋ ಜೀವಸೇ ಜಾತವೇದಃ || 11 ||

ಜಿಘಾಗ್ಂಸತ್ಯಮಿತ್ರಂಜಘನ್ವಾನೀಡತೇ ಸರ್ವಾ ಅಗ್ಂಹಸೋ
 ವಾತೋ ಹೃದೇ ರಾಜತ್ಯಗ್ನಿರೂಪಾಃ ಸುವಿದಾನೋ ಅಗ್ನ ಏಕಂ ಚ || 1 ||

ಚಕ್ಷುಷೋ ಹೇತೇ ಮನಸೋ ಹೇತೇ |
 ವಾಚೋ ಹೇತೇ ಬ್ರಹ್ಮಣೋ ಹೇತೇ |

ಯೋ ಮಾಘಾಽಯುರಭಿದಾಸತಿ |
 ತಮಗ್ನೇ ಮೇನ್ಯಾಮೇನಿಂ ಕೃಣು |
 ಯೋ ಮಾ ಚಕ್ಷುಷಾ ಯೋ ಮನಸಾ |
 ಯೋ ವಾಚಾ ಬ್ರಹ್ಮಣಾಽಘಾಽಯುರಭಿದಾಸತಿ |
 ತಯಾಗ್ನೇ ತ್ವಂ ಮೇನ್ಯಾ |
 ಅಮುಮಮೇನಿಂ ಕೃಣು |
 ಯತ್ಕಿಂಚಾಸೌ ಮನಸಾ ಯಚ್ಚ ವಾಚಾ |
 ಯಜ್ಞೈರ್ಜುಹೋತಿ ಯಜುಷಾ ಹವಿರ್ಭಿಃ || 12 ||

ತನ್ಮೃತ್ಯುರ್ನಿರೋಮತ್ಯಾ ಸಂವಿದಾನಃ |
 ಪುರಾ ದಿಷ್ಟಾದಾಹುತೀರಸ್ಯ ಹಂತು |
 ಯಾತುಧಾನಾ ನಿರೋಮತಿರಾದು ರಕ್ಷಃ |
 ತೇ ಅಸ್ಯ ಘ್ನಂತ್ವನೃತೇನ ಸತ್ಯಂ |
 ಇಂದ್ರೇಷಿತಾ ಆಜ್ಯಮಸ್ಯ ಮಧ್ನಂತು |
 ಮಾ ತಧ್ಸಮೃದ್ಧಿ ಯದಸೌ ಕರೋತಿ |
 ಹನ್ಮಿ ತೇಹಂ ಕೃತಗ್ಂ ಹವಿಃ |
 ಯೋ ಮೇ ಘೋರಮಚೀಕೃತಃ |
 ಅಪಾಂಚೌ ತ ಉಭೌ ಬಾಹೂ |
 ಅಪನಹ್ಯಾಮ್ಯಾಸ್ಯಂ || 13 ||

ಅಪನಹ್ಯಾಮಿ ತೇ ಬಾಹೂ |
 ಅಪನಹ್ಯಾಮ್ಯಾಸ್ಯಂ |

ಅಗ್ನೇದೇವಸ್ಯ ಬ್ರಹ್ಮಣಾ |
 ಸರ್ವಂ ತೇವಧಿಷಂ ಕೃತಂ |
 ಪುರಾಽಮುಷ್ಯ ವಷಟ್ಕಾರಾತ್ |
 ಯಜ್ಞಂ ದೇವೇಷು ನಸ್ಕೃಧಿ |
 ಸ್ವಿಷ್ಟಮಸ್ಮಾಕಂ ಭೂಯಾತ್ |
 ಮಾಸ್ಮಾನ್ಪ್ರಾಪನ್ನರಾತಯಃ |
 ಅಂತಿ ದೂರೇ ಸತೋ ಅಗ್ನೇ |
 ಭ್ರಾತೃವ್ಯಸ್ಯಾಭಿದಾಸತಃ || 14 ||

ವಷಟ್ಕಾರೇಣ ವಜ್ರೇಣ |
 ಕೃತ್ಯಾಗ್ಂ ಹನ್ಮಿ ಕೃತಾಮಹಂ |
 ಯೋ ಮಾ ನಕ್ತಂ ದಿವಾ ಸಾಯಂ |
 ಪ್ರಾತಶ್ಚಾಹ್ನೋ ನಿಪೀಯತಿ |
 ಅದ್ಯಾ ತಮಿಂದ್ರ ವಜ್ರೇಣ |
 ಭ್ರಾತೃವ್ಯಂ ಪಾದಯಾಮಸಿ |
 ಇಂದ್ರಸ್ಯ ಗೃಹೋಽಸಿ ತಂ ತ್ವಾ |
 ಪ್ರಪದ್ಯೇ ಸಗುಃ ಸಾಶ್ವಃ |
 ಸಹ ಯನ್ಮೇ ಅಸ್ತಿ ತೇನ |
 ಈಡೇ ಅಗ್ನಿಂ ವಿಪಶ್ಚಿತಂ || 15 ||

ಗಿರಾ ಯಜ್ಞಸ್ಯ ಸಾಧನಂ |
 ಶ್ರುಷ್ಟೀವಾನಂ ಧಿತಾವಾನಂ |

ಅಗ್ನೇ ಶಕೇಮ ತೇ ವಯಂ |
 ಯಮಂ ದೇವಸ್ಯ ವಾಜಿನಃ |
 ಅತಿ ದ್ವೇಷಾಗಂಷಿ ತರೇಮ |
 ಅವತಂ ಮಾ ಸಮನಸೌ ಸಮೋಕಸೌ |
 ಸಚೇತಸೌ ಸರೇತಸೌ |
 ಉಭೌ ಮಾಮವತಂ ಜಾತವೇದಸೌ |
 ಶಿವೌ ಭವತಮದ್ಯ ನಃ |
 ಸ್ವಯಂ ಕೃಣ್ವಾನಃ ಸುಗಮಪ್ರಯಾವಂ || 16 ||

ತಿಗ್ಮಶೃಂಗೋ ವೃಷಭಃ ಶೋಶುಚಾನಃ |
 ಪ್ರತ್ನಗ್ಂ ಸಧಸ್ಥಮನುಪಶ್ಯಮಾನಃ |
 ಆ ತಂತುಮಗ್ನಿದ್ವಿವ್ಯಂ ತತಾನ |
 ತ್ವಂ ನಸ್ತಂತುರುತ ಸೇತುರಗ್ನೇ |
 ತ್ವಂ ಪಂಥಾ ಭವಸಿ ದೇವಯಾನಃ |
 ತ್ವಯಾಗ್ನೇ ವೃಷಂ ವಯಮಾರುಹೇಮ |
 ಅಥಾ ದೇವೈಃ ಸಧಮಾದಂ ಮದೇಮ |
 ಉದುತ್ತಮಂ ಮುಮುಗ್ಧಿ ನಃ |
 ವಿ ಪಾಶಂ ಮಧ್ಯಮಂ ಚ್ಯತ |
 ಅವಾಧಮಾನಿ ಜೀವಸೇ || 17 ||

ವಯಗ್ಂ ಸೋಮ ವ್ರತೇ ತವ |
 ಮನಸ್ತನೂಷು ಬಿಭೃತಃ |

ಪ್ರಜಾವಂತೋ ಅಶೀಮಹಿ |
 ಇಂದ್ರಾಣೀ ದೇವೀ ಸುಭಗಾ ಸುಪತ್ನೀ |
 ಉದಗಂಶೇನ ಪತಿವಿದ್ಯೇ ಜಿಗಾಯ |
 ತ್ರಿಗಂಶದಸ್ಯಾ ಜಘನಂ ಯೋಜನಾನಿ |
 ಉಪಸ್ಥ ಇಂದ್ರಗ್ಗ್ ಸ್ಥವಿರಂ ಬಿಭರ್ತಿ |
 ಸೇನಾ ಹ ನಾಮ ಪೃಥಿವೀ ಧನಂಜಯಾ |
 ವಿಶ್ವವ್ಯಚಾ ಅದಿತಿಃ ಸೂರ್ಯತ್ವಕ್ |
 ಇಂದ್ರಾಣೀ ದೇವೀ ಪ್ರಾಸಹಾಽದದಾನಾ || 18 ||

ಸಾ ನೋ ದೇವೀ ಸುಹವಾ ಶರ್ಮ ಯಚ್ಛತು |
 ಆ ತ್ವಾಹಾರ್ಷಮಂತರಭೂಃ |
 ಧ್ರುವಸ್ತಿಷ್ಠಾವಿಚಾಚಲಿಃ |
 ವಿಶಸ್ತ್ವಾ ಸರ್ವಾ ವಾಂಛಂತು |
 ಮಾ ತ್ವದ್ರಾಷ್ಟ್ರಮಧಿಭ್ರಶತ್ |
 ಧ್ರುವಾ ದ್ಯೌರ್ಧ್ರುವಾ ಪೃಥಿವೀ |
 ಧ್ರುವಂ ವಿಶ್ವಮಿದಂ ಜಗತ್ |
 ಧ್ರುವಾ ಹ ಪರ್ವತಾ ಇಮೇ |
 ಧ್ರುವೋ ರಾಜಾ ವಿಶಾಮಯಂ |
 ಇಹೈವೈಧಿ ಮಾ ವ್ಯಥಿಷ್ಠಾಃ || 19 ||

ಪರ್ವತ ಇವಾವಿಚಾಚಲಿಃ |
 ಇಂದ್ರ ಇವೇಹ ಧ್ರುವಸ್ತಿಷ್ಠ |

ಇಹ ರಾಷ್ಟ್ರಮು ಧಾರಯ |
 ಅಭಿತೃಷ್ಠ ಪೃತನ್ಯತಃ |
 ಅಧರೇ ಸಂತು ಶತ್ರವಃ |
 ಇಂದ್ರ ಇವ ವೃತ್ರಹಾ ತಿಷ್ಠ |
 ಅಪಃ ಕ್ಷೇತ್ರಾಣಿ ಸಂಜಯನ್ |
 ಇಂದ್ರ ಏಣಮದೀಧರತ್ |
 ಧ್ರುವಂ ಧ್ರುವೇಣ ಹವಿಷಾ |
 ತಸ್ಮೈ ದೇವಾ ಅಧಿಬ್ರವನ್ |
 ಅಯಂ ಚ ಬ್ರಹ್ಮಣಸ್ಪತಿಃ || 20 ||

ಹವಿರ್ಭಿರಾಸ್ಯಮಭಿ ದಾಸತೋ ವಿಪಶ್ಚಿತಮಪ್ರಯಾವಂ
 ಜೀವಸೇ ದದಾನಾ ವ್ಯಥಿಷ್ಠಾ ಬ್ರವನ್ನೇಕಂ ಚ || 2 ||

ಜುಷ್ಟೀ ನರೋ ಬ್ರಹ್ಮಣಾ ವಃ ಪಿತೃಣಾಂ |
 ಅಕ್ಷಮವ್ಯಯಂ ನ ಕಿಲಾ ರಿಷಾಥ |
 ಯಚ್ಛಕ್ವೇಷು ಬೃಹತಾ ರವೇಣ |
 ಇಂದ್ರೇ ಶುಷ್ಮಮದಧಾಧಾ ವಸಿಷ್ಠಾಃ |
 ಪಾವಕಾ ನಃ ಸರಸ್ವತೀ |
 ವಾಜೇಭಿರ್ವಾಜಿನೀವತೀ |
 ಯಜ್ಞಂ ವಷ್ಟು ಧಿಯಾ ವಸುಃ |
 ಸರಸ್ವತ್ಯಭಿ ನೋ ನೇಷಿ ವಸ್ಯಃ |

ಮಾ ಪಸ್ಪರಿಃ ಪಯಸಾ ಮಾ ನ ಆಧಕ್ |
ಜುಷಸ್ವ ನಃ ಸಖ್ಯಾ ವೇಶ್ಯಾ ಚ || 21 ||

ಮಾ ತ್ವತ್ಕ್ಷೇತ್ರಾಣ್ಯರಣಾನಿ ಗನ್ಮ |
ವೃಂಜೇ ಹವಿರ್ನಮಸಾ ಬರ್ಹಿರಗ್ನೌ |
ಅಯಾಮಿ ಸ್ತುಗ್ನ್ಯತವತೀ ಸುವೃಕ್ಷಿಃ |
ಅಮೃಕ್ಷಿ ಸದ್ಮ ಸದನೇ ಪೃಥಿವ್ಯಾಃ |
ಅಶ್ರಾಯಿ ಯಜ್ಞಃ ಸೂರ್ಯೇ ನ ಚಕ್ಷುಃ |
ಇಹಾರ್ವಾಂಚಮತಿಹ್ವಯೇ |
ಇಂದ್ರಂ ಜೈತ್ರಾಯ ಜೇತವೇ |
ಅಸ್ಮಾಕಮಸ್ತು ಕೇವಲಃ |
ಅರ್ವಾಂಚಮಿಂದ್ರಮಮುತೋ ಹವಾಮಹೇ |
ಯೋ ಗೋಜಿದ್ಧನಜಿದಶ್ವಜಿದ್ಯಃ || 22 ||

ಇಮಂ ನೋ ಯಜ್ಞಂ ವಿಹವೇ ಜುಷಸ್ವ |
ಅಸ್ಯ ಕುರ್ಮೋ ಹರಿವೋ ಮೇದಿನಂ ತ್ವಾ |
ಅಸಂಮೃಷ್ಟೋ ಜಾಯಸೇ ಮಾತೃವೋಃ ಶುಚಿಃ |
ಮಂದ್ರಃ ಕವಿರುದತಿಷ್ಠೋ ವಿವಸ್ವತಃ |
ಘೃತೇನ ತ್ವಾವರ್ಧಯನ್ನಗ್ನ ಆಹುತ |
ಧೂಮಸ್ತೇ ಕೇತುರಭವದ್ಧಿವಿ ಶ್ರಿತಃ |
ಅಗ್ನಿರಗ್ರೇ ಪ್ರಥಮೋ ದೇವತಾನಾಂ |
ಸಂಯಾತಾನಾಮುತ್ತಮೋ ವಿಷ್ಣುರಾಸೀತ್ |

ಯಜಮಾನಾಯ ಪರಿಗೃಹ್ಯ ದೇವಾನ್ |
ದೀಕ್ಷಯೇದಗ್ಂ ಹವಿರಾಗಚ್ಛತಂ ನಃ || 23 ||

ಅಗ್ನಿಶ್ಚ ವಿಷ್ಣೋ ತಪ ಉತ್ತಮಂ ಮಹಃ |
ದೀಕ್ಷಾಪಾಲೇಭ್ಯೋ ವನತಗ್ಂ ಹಿ ಶಕ್ರಾ |
ವಿಶ್ವೇದೇವೈರ್ವೈಜ್ಞಿಯೈಃ ಸಂವಿದಾನೌ |
ದೀಕ್ಷಾಮಸ್ಮೈ ಯಜಮಾನಾಯ ಧತ್ತಂ |
ಪ್ರ ತದ್ವಿಷ್ಟುಃ ಸ್ತವತೇ ವೀರ್ಯಾಯ |
ಮೃಗೋ ನ ಭೀಮಃ ಕುಚರೋ ಗಿರಿಷ್ಠಾಃ |
ಯಸ್ಯೋರುಷು ತ್ರಿಷು ವಿಕ್ರಮಣೇಷು |
ಅಧಿಕ್ಷಿಯಂತಿ ಭುವನಾನಿ ವಿಶ್ವಾ |
ನೂ ಮರ್ತೋ ದಯತೇ ಸನಿಷ್ಯನ್ ಯಃ |
ವಿಷ್ಣವ ಉರುಗಾಯಾಯ ದಾಶತ್ || 24 ||

ಪ್ರ ಯಃ ಸತ್ರಾಚಾ ಮನಸಾ ಯಜಾತ್ಯೈ |
ಏತಾವಂತಂ ನರ್ಯಮಾವಿವಾಸಾತ್ |
ವಿಚಕ್ರಮೇ ಪೃಥಿವೀಮೇಷ ಏತಾಂ |
ಕ್ಷೇತ್ರಾಯ ವಿಷ್ಟುರ್ಮನುಷೇ ದಶಸ್ಯನ್ನ್ |
ಧ್ರುವಾಸೋ ಅಸ್ಯ ಕೀರಯೋ ಜನಾಸಃ |
ಉರುಕ್ಷಿತಿಗ್ಂ ಸುಜನಿಮಾಚಕಾರ |
ತ್ರಿರ್ದೇವಃ ಪೃಥಿವೀಮೇಷ ಏತಾಂ |
ವಿಚಕ್ರಮೇ ಶತರ್ಚಸಂ ಮಹಿತ್ವಾ |

ಪ್ರ ವಿಷ್ಣುರಸ್ತು ತವಸಸ್ತವೀಯಾನ್ |
ತ್ವೇಷಗ್ಗ್ ಹ್ಯಸ್ಯ ಸ್ಥವಿರಸ್ಯ ನಾಮ || 25 ||

ಹೋತಾರಂ ಚಿತ್ರರಥಮಧ್ವರಸ್ಯ |
ಯಜ್ಞಸ್ಯ ಯಜ್ಞಸ್ಯ ಕೇತುಗ್ಂ ರುಶಂತಂ |
ಪ್ರತ್ಯರ್ಥಿಂ ದೇವಸ್ಯ ದೇವಸ್ಯ ಮಹ್ನಾ |
ಶ್ರಿಯಾ ತ್ವಗ್ನಿಮತಿಥಿಂ ಜನಾನಾಂ |
ಆ ನೋ ವಿಶ್ವಾಭಿರೂತಿಭಿಃ ಸಜೋಷಾಃ |
ಬ್ರಹ್ಮ ಜುಷಾಣೋ ಹರ್ಯಶ್ಚ ಯಾಹಿ |
ವರೀವೃಜಧ್ಸ್ಥ ವಿರೇಭಿಃ ಸುಶಿಪ್ರ |
ಅಸ್ಮೇ ದಧದ್ವ್ಯಷಣಗ್ಂ ಶುಷ್ಮಮಿಂದ್ರ |
ಇಂದ್ರಃ ಸುವರ್ಷಾ ಜನಯನ್ನಹಾನಿ |
ಜಿಗಾಯೋಶಿಗ್ಭಿಃ ಪೃತನಾ ಅಭಿಶ್ರೀಃ || 26 ||

ಪ್ರಾರೋಚಯನ್ಮನವೇ ಕೇತುಮಹ್ನಾಂ |
ಅವಿಂದಜ್ಯೋತಿರ್ಬೃಹತೇ ರಣಾಯ |
ಅಶ್ವಿನಾವವಸೇ ನಿಹ್ವಯೇ ವಾಂ |
ಆ ನೂನಂ ಯಾತಗ್ಂ ಸುಕೃತಾಯ ವಿಪ್ರಾ |
ಪ್ರಾತರ್ಯುಕ್ತೇನ ಸುವೃತಾ ರಥೇನ |
ಉಪಾಗಚ್ಛತಮವಸಾಽಽಗತಂ ನಃ |
ಅವಿಷ್ಟಂ ಧೀಷ್ಟಶ್ವಿನಾ ನ ಆಸು |
ಪ್ರಜಾವದ್ರೇತೋ ಅಹ್ರಯಂ ನೋ ಅಸ್ತು |

ಆವಾಂ ತೋಕೇ ತನಯೇ ತೂತುಜಾನಾಃ |
ಸುರತ್ನಾಸೋ ದೇವವೀತಿಂ ಗಮೇಮ || 27 ||

ತ್ವಗ್ಂ ಸೋಮ ಕ್ರತುಭಿಃ ಸುಕ್ರತುಭೂಃ |
ತ್ವಂ ದಕ್ಷೈಃ ಸುದಕ್ಷೋ ವಿಶ್ವವೇದಾಃ |
ತ್ವಂ ವೃಷಾ ವೃಷತ್ವೇಭಿರ್ಮಹಿತ್ವಾ |
ದ್ಯುಂನೇಭಿದ್ಯುಂನೃಭವೋ ನೃಚಕ್ಷಾಃ |
ಅಷಾಢಂ ಯುಧ್ನು ಪೃತನಾಸು ಪಪ್ತಿಂ |
ಸುವರ್ಷಾಮಘ್ನಾಂ ವೃಜನಸ್ಯ ಗೋಪಾಂ |
ಭರೇಷುಜಾಗ್ಂ ಸುಕ್ಷಿತಿಗ್ಂ ಸುಶ್ರವಸಂ |
ಜಯಂತಂ ತ್ವಾಮನು ಮದೇಮ ಸೋಮ |
ಭವಾ ಮಿತ್ರೋ ನ ಶೇವ್ಯೋ ಘೃತಾಸುತಿಃ |
ವಿಭೂತದ್ಯುಮ್ನ ಏವಯಾ ಉ ಸಪ್ರಥಾಃ || 28 ||

ಅಧಾ ತೇ ವಿಷ್ಣೋ ವಿದುಷಾಚಿದೃಧ್ಯಃ |
ಸ್ತೋಮೋ ಯಜ್ಞಸ್ಯ ರಾಧ್ಯೋ ಹವಿಷ್ಮತಃ |
ಯಃ ಪೂರ್ವ್ಯಾಯ ವೇಧಸೇ ನವೀಯಸೇ |
ಸುಮಜ್ಜಾನಯೇ ವಿಷ್ಣವೇ ದದಾಶತಿ |
ಯೋ ಜಾತಮಸ್ಯ ಮಹತೋ ಮಹಿ ಬ್ರವಾತ್ |
ಸೇದುಃ ಶ್ರವೋಭಿಯುಜ್ಯಂಚಿದಭ್ಯಸತ್ |
ತಮು ಸ್ತೋತಾರಃ ಪೂರ್ವ್ಯಂ ಯಥಾ ವಿದ ಋತಸ್ಯ |
ಗರ್ಭಗ್ಂ ಹವಿಷಾ ಪಿಪರ್ತನ |

ಆಸ್ಯ ಜಾನಂತೋ ನಾಮಚಿದ್ವಿವಕ್ತನ |
 ಬೃಹತ್ತೇ ವಿಷ್ಣೋ ಸುಮತಿಂ ಭಜಾಮಹೇ || 29 ||

ಇಮಾ ಧಾನಾ ಘೃತಸ್ವಪಃ |
 ಹರೀ ಇಹೋಪವಕ್ಷತಃ |
 ಇಂದ್ರಗ್ಂ ಸುಖತಮೇ ರಥೇ |
 ಏಷ ಬ್ರಹ್ಮಾ ಪ್ರ ತೇ ಮಹೇ |
 ವಿದಥೇ ಶಗ್ಂಸಿಷಗ್ಂ ಹರೀ |
 ಯ ಋತ್ವಿಯಃ ಪ್ರ ತೇ ವನ್ವೇ |
 ವನುಷೋ ಹರ್ಯತಂ ಮದಂ |
 ಇಂದ್ರೋ ನಾಮ ಘೃತಂ ನ ಯಃ |
 ಹರಿಭಿಶ್ಚಾರು ಸೇಚತೇ |
 ಶ್ರುತೋ ಗಣ ಆ ತ್ವಾ ವಿಶಂತು || 30 ||

ಹರಿವರ್ಪಸಂ ಗಿರಃ |
 ಆ ಚರ್ಷಣಿಪ್ರಾ ವೃಷಭೋ ಜನಾನಾಂ |
 ರಾಜಾ ಕೃಷ್ಟೀನಾಂ ಪುರುಹೂತ ಇಂದ್ರಃ |
 ಸ್ತುತಃ ಶ್ರವಸ್ಯನ್ನವಸೋಪಮದ್ರಿಕ್ |
 ಯುಕ್ತ್ವಾ ಹರೀ ವೃಷಣಾಽಯಾಹ್ಯರ್ವಾಜ್ |
 ಪ್ರ ಯದ್ಸಿಂಧವಃ ಪ್ರಸವಂ ಯದಾಯನ್ |
 ಆಪಃ ಸಮುದ್ರಗ್ಂ ರಥೈವ ಜಗ್ಮುಃ |
 ಅತಶ್ಚಿದಿಂದ್ರಃ ಸದಸೋ ವರೀಯಾನ್ |

ಯದೀಗ್ಂ ಸೋಮಃ ಪೃಣತಿ ದುಗ್ನೋ ಅಗ್ಂಶುಃ |
ಹ್ವಯಾಮಸಿ ತ್ವೇಂದ್ರ ಯಾಹ್ಯರ್ವಾಜ್ || 31 ||

ಅರಂ ತೇ ಸೋಮಸ್ತನುವೇ ಭವಾತಿ |
ಶತಕ್ರತೋ ಮಾದಯಸ್ವಾ ಸುತೇಷು |
ಪ್ರಾಸ್ಮಾಗ್ಂ ಅವ ಪೃತನಾಸು ಪ್ರ ಯುಧ್ನು |
ಇಂದ್ರಾಯ ಸೋಮಾಃ ಪ್ರದಿವೋ ವಿದಾನಾಃ |
ಮುಭುರ್ಯೇಭಿರ್ವೃಷಪರ್ವಾ ವಿಹಾಯಾಃ |
ಪ್ರಯಂಯಮಾಣಾನ್ಪ್ರತಿಷೂ ಗೃಭಾಯ |
ಇಂದ್ರ ಪಿಬ ವೃಷಧೂತಸ್ಯ ವೃಷ್ಣಃ |
ಅಹೇಡಮಾನ ಉಪಯಾಹಿ ಯಜ್ಞಂ |
ತುಭ್ಯಂ ಪವಂತ ಇಂದವಃ ಸುತಾಸಃ |
ಗಾವೋ ನ ವಜ್ರಿಂಧ್ಸ್ವಮೋಕೋ ಅಚ್ಛ || 32 ||

ಇಂದ್ರಾಗಹಿ ಪ್ರಥಮೋ ಯಜ್ಞಿಯಾನಾಂ |
ಯಾ ತೇ ಕಾಕುಧ್ನುಕೃತಾ ಯಾ ವರಿಷ್ಠಾ |
ಯಯಾ ಶಶ್ವತ್ಪಿಬಸಿ ಮಧ್ವ ಊರ್ಮಿಂ |
ತಯಾ ಪಾಹಿ ಪ್ರ ತೇ ಅಧ್ವರ್ಯುರಸ್ಥಾತ್ |
ಸಂ ತೇ ವಜ್ರೋ ವರ್ತತಾಮಿಂದ್ರ ಗವ್ಯಃ |
ಪ್ರಾತರ್ಯುಜಾ ವಿಬೋಧಯ |
ಅಶ್ವಿನಾ ವೇಹ ಗಚ್ಛತಂ |
ಅಸ್ಯ ಸೋಮಸ್ಯ ಪೀತಯೇ |

ಪ್ರಾತ್ರಯಾ॑ವಾ॒ಣಾ ಪ್ರಥ॑ಮಾ ಯ॒ಜಧ್ವಂ॑ |
 ಪು॒ರಾ ಗೃ॒ಧ್ರಾದ॑ರ॒ರುಷಃ॑ ಪಿ॒ಬಾಥಃ॑ |
 ಪ್ರಾತ್ರ॑ರ॒ಹಿ ಯ॒ಜ್ಞಮ॒ಶ್ವಿನಾ॑ ದ॒ಧಾತೇ॑ |
 ಪ್ರಶ॑ಗ್ಂಸಂತಿ ಕ॒ವಯಃ॑ ಪೂ॒ರ್ವಭಾ॑ಜಃ |
 ಪ್ರಾತ್ರಯ॑ಜಧ್ವಮ॒ಶ್ವಿನಾ॑ ಹಿ॒ನೋತ॑ |
 ನ ಸಾ॒ಯಮ॑ಸ್ತಿ ದೇ॒ವಯಾ॑ ಅ॒ಜುಷ್ಯಂ॑ |
 ಉ॒ತಾನ್ಯೋ॑ ಅ॒ಸ್ಮದ್ಯ॑ಜತೇ ವಿ॒ಚಾಯಃ॑ |
 ಪೂ॒ರ್ವಃ ಪೂ॒ರ್ವೋ॑ ಯ॒ಜಮಾ॑ನೋ ವನೀ॒ಯಾನ್ || 33 ||

ಚಾಶ್ವ॑ಜಿದ್ಯೋ ಗಚ್ಛತಂ ನೋ ದಾಶ॒ನ್ನಾಮಾ॑ಭಿಶ್ರೀರ್ಗಮೇಮ
 ಸಪ್ರ॑ಥಾ ಭಜಾಮಹೇ ವಿಶಂತು ಯಾಹ್ಯ॒ರ್ವಾಜ॑ಚ್ಛ ಪಿ॒ಬಾಥಃ॑ ಷಟ್ || 3 ||

ನ॒ಕ್ತಂ ಜಾ॒ತಾಸ್ಯೋ॑ಷಧೇ |
 ರಾ॒ಮೇ ಕೃ॒ಷ್ಟೇ ಅ॒ಸಿಕ್ವಿ ಚ॑ |
 ಇದ॑ಗ್ಂ ರ॒ಜನಿ॑ ರ॒ಜಯ॑ |
 ಕಿ॒ಲಾಸಂ॑ ಪ॒ಲಿತಂ॑ ಚ ಯತ್ |
 ಕಿ॒ಲಾಸಂ॑ ಚ ಪ॒ಲಿತಂ॑ ಚ |
 ನಿ॒ರಿತೋ॑ ನಾಶಯಾ ಪೃಷತ್ |
 ಆ ನಃ॑ ಸ್ವೋ ಅ॒ಶ್ನುತಾಂ॑ ವರ್ಣಃ |
 ಪ॒ರಾ ಶ್ವೇ॒ತಾನಿ॑ ಪಾತಯ |
 ಅ॒ಸಿತಂ॑ ತೇ ನಿಲಯನಂ |
 ಆ॒ಸ್ಥಾನ॑ಮ॒ಸಿತಂ॑ ತವ || 34 ||

ಅಸಿ॑ಕ್ಷಿಯ॑ಸ್ಯೋಷ॑ಧೇ |
 ನಿರಿ॑ತೋ ನಾ॑ಶಯಾ॑ ಪೃಷ॑ತ್ |
 ಅ॒ಸ್ಥಿಜ॑ಸ್ಯ॒ ಕಿಲಾ॑ಸ॒ಸ್ಯ |
 ತನೂ॑ಜಸ್ಯ॒ ಚ ಯ॑ತ್ತ್ವಚಿ |
 ಕೃ॒ತ್ಯಯಾ॑ ಕೃ॒ತಸ್ಯ॑ ಬ್ರ॒ಹ್ಮಣಾ॑ |
 ಲಕ್ಷ್ಮ॑ ಶ್ವೇತಮ॑ನೀನಶಂ |
 ಸ॒ರೂಪಾ॑ ನಾಮ॑ ತೇ ಮಾತಾ |
 ಸ॒ರೂಪೋ॑ ನಾಮ॑ ತೇ ಪಿತಾ |
 ಸ॒ರೂಪಾಽಸ್ಯೋಷ॑ಧೇ ಸಾ |
 ಸ॒ರೂಪ॑ಮಿದಂ ಕೃ॒ಧಿ || 35 ||

ಶುನ॑ಗ್ಂ ಹು॑ವೇಮ ಮ॒ಘವಾ॑ನಮಿ॒ಂದ್ರಂ |
 ಅ॒ಸ್ಥಿನ್ಭ॑ರೇ ನೃ॒ತಮಂ॑ ವಾ॒ಜಸಾ॑ತೌ |
 ಶೃ॒ಣ್ಣಂತ॑ಮು॒ಗ್ರಮೂ॑ತಯೇ ಸ॒ಮಧ್ನು॑ |
 ಘ್ನಂತಂ॑ ವೃ॒ತ್ರಾಣಿ॑ ಸಂಜಿತಂ॒ ಧನಾ॑ನಾಂ |
 ಧೂ॒ನುಧ॑ ದ್ಯಾಂ ಪ॒ರ್ವತಾ॑ಂದಾಶು॒ಷೇ ವ॑ಸು |
 ನಿ ವೋ॑ ವನಾ॒ ಜಿಹ॑ತೇ ಯಾಮ॑ನೋ ಭಿಯಾ |
 ಕೋ॒ಪಯ॑ಥ ಪೃ॒ಥಿವೀಂ॑ ಪೃ॒ಶ್ವಿಮಾ॑ತರಃ |
 ಯು॒ಧೇ ಯದು॑ಗ್ರಾಃ ಪೃ॒ಷತಿ॑ರಯು॒ಗ್ಧ್ವಂ |
 ಪ್ರವೇ॑ಪಯಂತಿ ಪ॒ರ್ವತಾ॑ನ್ |
 ವಿವಿ॑ಚಂತಿ ವನ॒ಸ್ಪತೀ॑ನ್ || 36 ||

ಪ್ರೋವಾರತ ಮರುತೋ ದುರ್ಮದಾ ಇವ |
 ದೇವಾಸಃ ಸರ್ವಯಾ ವಿಶಾ |
 ಪುರುತ್ರಾ ಹಿ ಸದೃಜ್ಜಸಿ |
 ವಿಶೋ ವಿಶ್ವಾ ಅನು ಪ್ರಭು |
 ಸಮಧ್ಸು ತ್ವಾ ಹವಾಮಹೇ |
 ಸಮಧ್ಸ್ವಗ್ನಿಮವಸೇ |
 ವಾಜಯಂತೋ ಹವಾಮಹೇ |
 ವಾಜೇಷು ಚಿತ್ರರಾಧಸಂ |
 ಸಂಗಚ್ಛದ್ವಗ್ಂ ಸಂವದದ್ವಂ |
 ಸಂ ವೋ ಮನಾಗ್ಂಸಿ ಜಾನತಾಂ || 37 ||

ದೇವಾ ಭಾಗಂ ಯಥಾ ಪೂರ್ವೇ |
 ಸಂಜಾನಾನಾ ಉಪಾಸತ |
 ಸಮಾನೋ ಮಂತ್ರಃ ಸಮಿತಿಃ ಸಮಾನೀ |
 ಸಮಾನಂ ಮನಃ ಸಹ ಚಿತ್ತಮೇಷಾಂ |
 ಸಮಾನಂ ಕೇತೋ ಅಭಿ ಸಗ್ಂರಭದ್ವಂ |
 ಸಂಜ್ಞಾನೇನ ವೋ ಹವಿಷಾ ಯಜಾಮಃ |
 ಸಮಾನೀ ವ ಆಕೂತಿಃ |
 ಸಮಾನಾ ಹೃದಯಾನಿ ವಃ |
 ಸಮಾನಮಸ್ತು ವೋ ಮನಃ |
 ಯಥಾ ವಃ ಸುಸಹಾಸತಿ || 38 ||

ಸಂಜ್ಞಾನಂ ನಃ ಸ್ವೈಃ |
 ಸಂಜ್ಞಾನಮರಣೈಃ |
 ಸಂಜ್ಞಾನಮಶ್ವಿನಾ ಯುವಂ |
 ಇಹಾಸ್ಮಾಸು ನಿಯಚ್ಛತಂ |
 ಸಂಜ್ಞಾನಂ ಮೇ ಬೃಹಸ್ಪತೀಃ |
 ಸಂಜ್ಞಾನಗ್ಂ ಸವಿತಾಕರತ್ |
 ಸಂಜ್ಞಾನಮಶ್ವಿನಾ ಯುವಂ |
 ಇಹ ಮಹ್ಯಂ ನಿಯಚ್ಛತಂ |
 ಉಪಚ್ಛಾಯಾಮಿವ ಘಣೇಃ |
 ಅಗ್ನೈ ಶರ್ಮ ತೇ ವಯಂ || 39 ||

ಅಗ್ನೇ ಹಿರಣ್ಯಸಂದೃಶಃ |
 ಅದಭ್ಲೇಭಿಃ ಸವಿತಃ ಪಾಯುಭಿಷ್ಟಂ |
 ಶಿವೇಭಿರದ್ಯ ಪರಿಪಾಹಿ ನೋ ಗಯಂ |
 ಹಿರಣ್ಯಜಿಹ್ವಃ ಸುವಿತಾಯ ನವ್ಯಸೇ |
 ರಕ್ಷಾ ಮಾಕಿನೋರ್ ಅಘಶಗ್ಂಸ ಈಶತ |
 ಮದೇ ಮದೇ ಹಿ ನೋ ದದುಃ |
 ಯೂಥಾ ಗವಾಂಋಜುಕ್ರತುಃ |
 ಸಂಗೃಭಾಯ ಪುರೂಶತಾ |
 ಉಭಯಾ ಹಸ್ಯಾ ವಸು |
 ಶಿಶೀಹಿ ರಾಯ ಆಭರ || 40 ||

ಶಿಪಿ॑ನ್ವಾಜಾನಾಂ ಪತೇ |
 ಶಚೀ॑ವಸ್ತವ॑ ದಗ್ಂ॒ಸನಾ |
 ಆ ತೂ ನ॑ ಇಂದ್ರ॒ ಭಾಜಯ |
 ಗೋ॑ಷ್ಟಶ್ವೇಷು ಶುಭ್ರು॑ಷು |
 ಸಹಸ್ರೇ॑ಷು ತುವೀಮಘ |
 ಯದ್ದೇ॑ವಾ ದೇವ ಹೇಡ॑ನಂ |
 ದೇವಾ॑ಸಶ್ಚಕೃ॒ಮಾ ವಯಂ |
 ಆದಿ॑ತ್ಯಾಸ್ತಸ್ಮಾ॒ನ್ಮಾ ಯೂಯಂ |
 ಋತ॑ಸ್ಯತೇನ॑ ಮುಂಚತ |
 ಋತ॑ಸ್ಯತೇನಾ॑ದಿತ್ಯಾಃ || 41 ||

ಯಜ॑ತ್ರಾ ಮುಂಚತೇಹ ಮಾ |
 ಯಜ್ಞೈ॑ವೋ ಯಜ್ಞವಾಹಸಃ |
 ಆಶಿ॑ಕ್ಷಂತೋ ನ ಶೇಕಿಮ |
 ಮೇದ॑ಸ್ವತಾ ಯಜ॑ಮಾನಾಃ |
 ಸ್ಪ್ರಚಾ॑ಽಽಜ್ಯೇನ॒ ಜುಹ್ವತಃ |
 ಅಕಾ॑ಮಾ ವೋ ವಿಶ್ವೇ ದೇವಾಃ |
 ಶಿ॑ಕ್ಷಂತೋ ನೋಪಶೇಕಿಮ |
 ಯದಿ॑ ದಿವಾ ಯದಿ ನಕ್ತಂ |
 ಏನ॑ ಏನ॒ಸ್ಯೋಽಕ॑ರತ್ |
 ಭೂತಂ॑ ಮಾ ತಸ್ಮಾ॒ದ್ಭವ್ಯಂ ಚ || 42 ||

ದ್ರುಪದಾದಿವ ಮುಂಚತು |
 ದ್ರುಪದಾದಿವೇನ್ಮುಚಾನಃ |
 ಸ್ವಿನ್ನಃ ಸ್ವಾತ್ವೀ ಮಲಾದಿವ |
 ಪೂತಂ ಪವಿತ್ರೇಣೇವಾಜ್ಯಂ |
 ವಿಶ್ವೇ ಮುಂಚಂತು ಮೈನಸಃ |
 ಉದ್ವಯಂ ತಮಸಸ್ಪರಿ |
 ಪಶ್ಯಂತೋ ಜ್ಯೋತಿರುತ್ತರಂ |
 ದೇವಂ ದೇವತ್ರಾ ಸೂರ್ಯಂ |
 ಅಗನ್ಮ ಜ್ಯೋತಿರುತ್ತಮಂ || 43 ||

ತವ ಕೃಧಿ ವನಸ್ಪತೀಂಜಾನತಾಮಸತಿ
 ವಯಂ ಭರಾದಿತ್ಯಾಶ್ಚ ನವ ಚ || 4 ||

ವೃಷಾ ಸೋ ಅಗ್ಂಶುಃ ಪವತೇ ಹವಿಷ್ಮಾಂಧ್ನೋಮಃ |
 ಇಂದ್ರಸ್ಯ ಭಾಗ ಋತಯುಃ ಶತಾಯುಃ |
 ಸ ಮಾ ವೃಷಾಣಂ ವೃಷಭಂ ಕೃಣೋತು |
 ಪ್ರಿಯಂ ವಿಶಾಗ್ಂ ಸರ್ವವೀರಗ್ಂ ಸುವೀರಂ |
 ಕಸ್ಯ ವೃಷಾ ಸುತೇ ಸಚಾ |
 ನಿಯುತ್ವಾನ್ವೃಷಭೋ ರಣತ್ |
 ವೃತ್ರಹಾ ಸೋಮಪೀತಯೇ |
 ಯಸ್ತೇ ಶೃಂಗ ವೃಷೋ ನಪಾತ್ |

ಪ್ರಣಪಾತ್ಕುಂಡಪಾಯ್ಕಃ |
 ನ್ಯಸ್ಮಿಂದದ್ರ ಆ ಮನಃ || 44 ||

ತಗ್ಂ ಸದ್ರೀಚೇರೂತಯೋ ವೃಷ್ಟಿಯಾನಿ |
 ಪೌಗ್ಸ್ಯಾನಿ ನಿಯುತಃ ಸಶ್ಚುರಿಂದ್ರಂ |
 ಸಮುದ್ರಂ ನ ಸಿಂಧವ ಉಕ್ಲಶುಷ್ಮಾಃ |
 ಉರುವ್ಯಚಸಂ ಗಿರ ಆವಿಶಂತಿ |
 ಇಂದ್ರಾಯ ಗಿರೋ ಅನಿಶಿತಸರ್ಗಾಃ |
 ಅಪಃ ಪ್ರೈರಯಂಧಗರಸ್ಯ ಬುಧ್ನಾತ್ |
 ಯೋ ಅಕ್ಷೇಣೇವ ಚಕ್ರಿಯಾ ಶಚೀಭಿಃ |
 ವಿಷ್ಟಕ್ತಸ್ತಂಭ ಪೃಥಿವೀಮುತ ದ್ಯಾಂ |
 ಅಕ್ಷೋದಯಚ್ಛವಸಾ ಕ್ಷಾಮ ಬುಧ್ನಂ |
 ವಾರ್ಣವಾತಸ್ತವಿಷೀಭಿರಿಂದ್ರಃ || 45 ||

ದೃಢಾನೈಘ್ನಾದುಶಮಾನ ಓಜಃ |
 ಅವಾಭಿನತ್ಕುಭಃ ಪರ್ವತಾನಾಂ |
 ಆ ನೋ ಅಗ್ನೇ ಸುಕೇತುನಾ |
 ರಯಿಂ ವಿಶ್ವಾಯುಪೋಷಸಂ |
 ಮಾರ್ಡೀಕಂ ಧೇಹಿ ಜೀವಸೇ |
 ತ್ವಗ್ಂ ಸೋಮ ಮಹೇ ಭಗಂ |
 ತ್ವಂ ಯೂನ ಋತಾಯತೇ |
 ದಕ್ಷಂ ದಧಾಸಿ ಜೀವಸೇ |

ರಥಂ ಯುಂಜತೇ ಮರುತಃ ಶುಭೇ ಸುಗಂ |
ಸೂರೋ ನ ಮಿತ್ರಾವರುಣಾ ಗವಿಷ್ಟಿಷು || 46 ||

ರಜಾಗ್ಂಸಿ ಚಿತ್ರಾ ವಿಚರಂತಿ ತನ್ಯವಃ |
ದಿವಃ ಸಂರಾಜಾ ಪಯಸಾ ನ ಉಕ್ಷತಂ |
ವಾಚಗ್ಂ ಸು ಮಿತ್ರಾವರುಣಾವಿರಾವತೀಂ |
ಪರ್ಜನ್ಯಶ್ಚಿತ್ರಾಂ ವದತಿ ತ್ವಿಷೀಮತೀಂ |
ಅಭ್ರಾ ವಸತ ಮರುತಃ ಸು ಮಾಯಯಾ |
ದ್ಯಾಂ ವರ್ಷಯತಮರುಣಾಮರೇಪಸಂ |
ಅಯುಕ್ತ ಸಪ್ತ ಶುಂಧ್ಯವಃ |
ಸೂರೋ ರಥಸ್ಯ ನಪ್ತ್ರಿಯಃ |
ತಾಭಿಯಾರ್ತಿಸ್ವಯುಕ್ತಿಭಿಃ |
ವಹಿಷ್ಟೇಭಿರ್ವಿಹರನ್ ಯಾಸಿ ತಂತುಂ || 47 ||

ಅವವ್ಯಯನ್ನಸಿತಂ ದೇವ ವಸ್ವಃ |
ದವಿಧ್ವತೋ ರಶ್ಮಯಃ ಸೂರ್ಯಸ್ಯ |
ಚರ್ಮೇವಾವಾಧುಸ್ತಮೋ ಅಪ್ಸ್ವಂತಃ |
ಪರ್ಜನ್ಯಾಯ ಪ್ರಗಾಯತ |
ದಿವಸ್ಪುತ್ರಾಯ ಮೀಥುಷೇ |
ಸ ನೋ ಯವಸಮಿಚ್ಛತು |
ಅಚ್ಛಾ ವದ ತವಸಂ ಗೀರ್ಭಿರಾಭಿಃ |
ಸ್ತುಹಿ ಪರ್ಜನ್ಯಂ ನಮಸಾ ವಿವಾಸ |

ಕನಿಕ್ರದದ್ವೃಷಭೋ ಜೀರದಾನುಃ |
ರೇತೋ ದಧಾತ್ವೋಷಧೀಷು ಗರ್ಭಂ || 48 ||

ಯೋ ಗರ್ಭಮೋಷಧೀನಾಂ |
ಗವಾಂ ಕೃಣೋತ್ಯರ್ವತಾಂ |
ಪರ್ಜನ್ಯಃ ಪುರುಷೀಣಾಂ |
ತಸ್ಮಾ ಇದಾಸ್ಯೇ ಹವಿಃ |
ಜುಹೋತಾ ಮಧುಮತ್ತಮಂ |
ಇಡಾಂ ನಃ ಸಂಯತಂ ಕರತ್ |
ತಿಸ್ರೋ ಯದಗ್ನೇ ಶರದಸ್ತ್ವಾಮಿತ್ |
ಶುಚಿಂ ಘೃತೇನ ಶುಚಯಃ ಸಪರ್ಯನ್ |
ನಾಮಾನಿ ಚಿದ್ಧಧಿರೇ ಯಜ್ಞಿಯಾನಿ |
ಅಸೂದಯಂತ ತನುವಃ ಸುಜಾತಾಃ || 49 ||

ಇಂದ್ರಶ್ಚ ನಃ ಶುನಾಸೀರೌ |
ಇಮಂ ಯಜ್ಞಂ ಮಿಮಿಕ್ಷತಂ |
ಗರ್ಭಂ ಧತ್ತಗ್ಗ್ ಸ್ವಸ್ತಯೇ |
ಯಯೋರಿದಂ ವಿಶ್ವಂ ಭುವನಮಾವಿವೇಶ |
ಯಯೋರಾನಂದೋ ನಿಹಿತೋ ಮಹಶ್ಚ |
ಶುನಾಸೀರಾವೃತುಭಿಃ ಸಂವಿದಾನೌ |
ಇಂದ್ರವಂತೌ ಹವಿರಿದಂ ಜುಷೇಥಾಂ |
ಆ ಘಾ ಯೇ ಅಗ್ನಿಮಿಂಧತೇ |

ಸೃ॒ಣಂತಿ॑ ಬ॒ರ್ಹಿರಾ॑ನುಷ॒ಕ್ |
 ಯೇ॒ಷಾಮಿ॑ಂದ್ರೋ ಯುವಾ ಸ॒ಖಾ |
 ಅ॒ಗ್ನ ಇ॑ಂದ್ರ॒ಶ್ಚ ಮೇ॑ದಿನಾ |
 ಹ॒ಥೋ ವೃ॒ತ್ರಾಣ್ಯ॑ಪ್ರತಿ |
 ಯುವ॑ಗ್ಂ ಹಿ ವೃ॒ತ್ರಹ॑ಂತ॒ಮಾ |
 ಯಾ॒ಭ್ಯಾಗ್ಂ ಸು॑ವರ॒ಜಯ॑ನ್ನಗ್ರ॒ ಏವ |
 ಯಾವಾ॑ತಸ್ಥತು॒ರ್ಭುವ॑ನಸ್ಯ॒ ಮಧ್ಯೇ॑ |
 ಪ್ರ॒ಚರ॑ಷಣೀ ವೃ॒ಷಣಾ॑ ವಜ್ರ॒ಬಾಹೂ |
 ಅ॒ಗ್ನೀ ಇ॑ಂದ್ರಾ ವೃ॒ತ್ರಹ॑ಣಾ ಹುವೇ ವಾಂ || 50 ||

ಮನ ಇಂದ್ರೋ ಗವಿಷ್ಟಿಷು ತಂತುಂ ಗರ್ಭಗ್ಂ
 ಸುಜಾತಾಃ ಸಖಾ ಸಪ್ತ ಚ || 5 ||

ಉ॒ತ ನಃ॑ ಪ್ರಿಯಾ ಪ್ರಿಯಾಸು |
 ಸ॒ಪ್ತಸ್ವ॑ಸಾ ಸುಜು॒ಷ್ಟಾ |
 ಸ॒ರಸ್ವ॑ತೀ ಸ್ತೋಮ್ಯಾ॒ಭೂತ್ |
 ಇ॒ಮಾ ಜು॑ಹ್ವಾನಾ ಯುಷ್ಮ॒ದಾ ನಮೋ॑ಭಿಃ |
 ಪ್ರತಿ॒ ಸ್ತೋಮ॑ಗ್ಂ ಸರಸ್ವತಿ ಜುಷಸ್ವ |
 ತವ॑ ಶರ್ಮ॒ನ್ಪ್ರಿಯ॑ತಮೇ ದಧಾನಾಃ |
 ಉ॒ಪ॒ಸ್ಥೇಯಾ॑ಮ ಶರಣಂ ನ ವೃ॒ಕ್ಷಂ |
 ತ್ರೀಣಿ॑ ಪ॒ದಾ ವಿ॒ಚಕ್ರ॑ಮೇ |

ವಿಷ್ಣುಗೋಪಾ ಅದಾಭ್ಯಃ |
ತತೋ ಧರ್ಮಾಣಿ ಧಾರಯನ್ವಾ || 51 ||

ತದಸ್ಯ ಪ್ರಿಯಮಭಿ ಪಾಥೋ ಅಶ್ಯಾಂ |
ನರೋ ಯತ್ರ ದೇವಯವೋ ಮದಂತಿ |
ಉರುಕ್ರಮಸ್ಯ ಸ ಹಿ ಬಂಧುರಿತ್ಥಾ |
ವಿಷ್ಣೋಃ ಪದೇ ಪರಮೇ ಮಧ್ವ ಉಧ್ವಃ |
ಕ್ರತ್ವಾ ದಾ ಅಸ್ಥು ಶ್ರೇಷ್ಠಃ |
ಅದ್ಯ ತ್ವಾ ವನ್ವಂಧ್ಸರೇಕ್ಷಾಃ |
ಮರ್ತ ಆನಾಶ ಸುವೃಕ್ತಿಂ |
ಇಮಾ ಬ್ರಹ್ಮ ಬ್ರಹ್ಮವಾಹ |
ಪ್ರಿಯಾ ತ ಆ ಬರ್ಹಿಃ ಸೀದ |
ವೀಹಿ ಸೂರ ಪುರೋಡಾಶಂ || 52 ||

ಉಪ ನಃ ಸೂನವೋ ಗಿರಃ |
ಶೃಣ್ವಂತ್ವಂಋತಸ್ಯ ಯೇ |
ಸುಂಋಡಿೀಕಾ ಭವಂತು ನಃ |
ಅದ್ಯಾ ನೋ ದೇವ ಸವಿತಃ |
ಪ್ರಜಾವಥ್ನಾವೀಃ ಸೌಭಗಂ |
ಪರಾ ದುಷ್ಟ್ವಪ್ಪಿಯಗ್ಂ ಸುವ |
ವಿಶ್ವಾನಿ ದೇವ ಸವಿತಃ |
ದುರಿತಾನಿ ಪರಾಸುವ |

ಯದ್ಭದ್ರಂ ತನ್ಮ ಆಸುವ |
ಶುಚಿಮರ್ಕ್ಯೈರ್ಬೃಹಸ್ಪತಿಂ || 53 ||

ಅದ್ವರೇಷು ನಮಸ್ಯತ |
ಅನಾಂಯೋಜ ಆಚಕೇ |
ಯಾಧಾರಯಂತ ದೇವಾ ಸುದಕ್ಷಾ ದಕ್ಷಪಿತಾರಾ |
ಅಸುರ್ಯಾಯ ಪ್ರಮಹಸಾ |
ಸ ಇತ್ಕ್ಷೇತಿ ಸುಧಿತ ಓಕಸಿ ಸ್ವೇ |
ತಸ್ಮಾ ಇಡಾ ಪಿನ್ವತೇ ವಿಶ್ವದಾನೀ |
ತಸ್ಮೈ ವಿಶಃ ಸ್ವಯಮೇವಾನಮಂತಿ |
ಯಸ್ಮಿನ್ಪ್ರಹ್ಮಾ ರಾಜನಿ ಪೂರ್ವ ಏತಿ |
ಸಕೂತಿಮಿಂದ್ರ ಸಚ್ಯುತಿಂ |
ಸಚ್ಯುತಿಂ ಜಘನಚ್ಯುತಿಂ || 54 ||

ಕನಾತ್ಕಾಭಾಂ ನ ಆಭರ |
ಪ್ರಯಘ್ನೈವ ಸಕ್ಣೌ |
ವಿ ನ ಇಂದ್ರ ಮೃಧೋ ಜಹಿ |
ಕನೀಮುನದಿವ ಸಾಪಯನ್ |
ಅಭಿ ನಃ ಸುಷ್ಟುತಿಂ ನಯ |
ಪ್ರಜಾಪತಿಃ ಸ್ತ್ರಿಯಾಂ ಯಶಃ |
ಮುಷ್ಯಯೋರದಧಾಧ್ವಪಂ |
ಕಾಮಸ್ಯ ತೃಪ್ತಿಮಾನಂದಂ |

ತಸ್ಯಾಗ್ನೇ ಭಾಜಯೇಹ ಮಾ |
ಮೋದಃ ಪ್ರಮೋದ ಆನಂದಃ || 55 ||

ಮುಷ್ಯಯೋರ್ನಿಹಿತಃ ಸಪಃ |
ಸೃತ್ವೇವ ಕಾಮಸ್ಯ ತೃಪ್ಯಾಣಿ |
ದಕ್ಷಿಣಾನಾಂ ಪ್ರತಿಗ್ರಹೇ |
ಮನಸಶ್ಚಿತ್ತಮಾಕೂತಿಂ |
ವಾಚಃ ಸತ್ಯಮಶೀಮಹಿ |
ಪಶೂನಾಗ್ಂ ರೂಪಮನ್ನಸ್ಯ |
ಯಶಃ ಶ್ರೀಃ ಶ್ರಯತಾಂ ಮಯಿ |
ಯಥಾಹಮಸ್ಯಾ ಅತ್ಯಪಗ್ಂ ಸ್ತ್ರಿಯೈ ಪುಮಾನ್ |
ಯಥಾ ಸ್ತ್ರೀ ತೃಪ್ಯತಿ ಪುಗ್ಂಸಿ ಪ್ರಿಯೇ ಪ್ರಿಯಾ |
ಏವಂ ಭಗಸ್ಯ ತೃಪ್ಯಾಣಿ || 56 ||

ಯಜ್ಞಸ್ಯ ಕಾಮ್ಯಃ ಪ್ರಿಯಃ |
ದದಾಮೀತ್ಯಗ್ನಿರ್ವದತಿ |
ತಥೇತಿ ವಾಯುರಾಹ ತತ್ |
ಹಂತೇತಿ ಸತ್ಯಂ ಚಂದ್ರಮಾಃ |
ಆದಿತ್ಯಃ ಸತ್ಯಮೋಮಿತಿ |
ಆಪಸ್ತಥ್ಸತ್ಯಮಾಭರನ್ |
ಯಶೋ ಯಜ್ಞಸ್ಯ ದಕ್ಷಿಣಾಂ |
ಅಸೌ ಮೇ ಕಾಮಃ ಸಮೃದ್ಧ್ಯತಾಂ |

ನ ಹಿ ಸ್ವಶಮವಿದನ್ನನ್ಯಮಸ್ಮಾತ್ |
ವೈಶ್ವಾನರಾತ್ಪುರ ಏತಾರಮಗ್ನೀಃ || 57 ||

ಅಥೇಮಮಂಥನ್ನಂಋತಮಮೂರಾಃ |
ವೈಶ್ವಾನರಂ ಕ್ಷೇತ್ರಜಿತ್ಯಾಯ ದೇವಾಃ |
ಯೇಷಾಮಿಮೇ ಪೂರ್ವೇ ಅರ್ಮಾಸ ಆಸನ್ನಾ |
ಅಯೂಪಾಃ ಸದ್ಮ ವಿಭೃತಾ ಪುರೂಣಿ |
ವೈಶ್ವಾನರ ತ್ವಯಾ ತೇ ನುತ್ತಾಃ |
ಪೃಥಿವೀಮನ್ಯಾಮಭಿತಸ್ಥರ್ಜನಾಸಃ |
ಪೃಥಿವೀಂ ಮಾತರಂ ಮಹೀಂ |
ಅಂತರಿಕ್ಷಮುಪಬ್ರುವೇ |
ಬೃಹತೀಮೂತಯೇ ದಿವಂ |
ವಿಶ್ವಂ ಬಿಭರ್ತಿ ಪೃಥಿವೀ || 58 ||

ಅಂತರಿಕ್ಷಂ ವಿಪಪ್ರಥೇ |
ದುಹೇ ದ್ಯೌರ್ಬೃಹತೀ ಪಯಃ |
ನ ತಾ ನಶಂತಿ ನ ದಭಾತಿ ತಸ್ಮರಃ |
ನೈನಾ ಅಮಿತ್ರೋ ವ್ಯಥಿರಾದಧರ್ಷತಿ |
ದೇವಾಗ್ಶ್ಚ ಯಾಭಿಯಜತೇ ದದಾತಿ ಚ |
ಜ್ಯೋಗಿತ್ತಾಭಿಃ ಸಚತೇ ಗೋಪತಿಃ ಸಹ |
ನ ತಾ ಅರ್ವಾ ರೇಣುಕಕಾಟೋ ಅಶ್ನುತೇ |
ನ ಸಗ್ಗ್ಸ್ಮೃತತ್ರಮುಪಯಂತಿ ತಾ ಅಭಿ |

ಉ॒ರು॒ಗಾ॒ಯ॒ಮ॒ಭ॑ಯಂ ತ॒ಸ್ಯ॒ ತಾ॒ ಅ॒ನು॑ |
 ಗಾ॒ವೋ॑ ಮ॒ರ್ತ್ಯ॑ಸ್ಯ॒ ವಿ॒ಚ॑ರಂತಿ॒ ಯ॒ಜ್ಞ॑ನಃ || 59 ||

ರಾ॒ತ್ರಿ॑ ವ್ಯ॒ಖ್ಯ॑ದಾಯ॒ತೀ॒ |
 ಪು॒ರು॒ತ್ರಾ॒ ದೇ॒ವ್ಯ॑ಕ್ಷ॒ಭಿಃ॑ |
 ವಿ॒ಶ್ವಾ॒ ಅ॒ಧಿ॒ ಶ್ರಿ॒ಯೋ॑ಽಧಿತ |
 ಉ॒ಪ॒ ತೇ॒ ಗಾ॒ ಇ॒ವಾ॑ಕರಂ |
 ವೃ॒ಣೀ॒ಷ್ಟ ದು॑ಹಿತ॒ರ್ದಿ॒ವಃ॑ |
 ರಾ॒ತ್ರಿ॑ ಸ್ತೋ॒ಮಂ ನ॒ ಜಿ॒ಗ್ಯು॑ಷೀ |
 ದೇ॒ವೀಂ॒ ವಾ॒ಚ॑ಮ॒ಜನ॑ಯಂತ ದೇ॒ವಾಃ॑ |
 ತಾಂ॒ ವಿ॒ಶ್ವ॑ರೂ॒ಪಾಃ॒ ಪ॒ಶ॒ವೋ॑ ವ॒ದಂತಿ॑ |
 ಸಾ॒ ನೋ॑ ಮಂ॒ದ್ರೇ॒ಷಮೂ॒ರ್ಜಂ॒ ದು॑ಹಾ॒ನಾ |
 ಧೇ॒ನು॒ರ್ವಾ॒ಗಸ್ಮಾ॒ನು॒ಪ ಸು॒ಷ್ಟು॒ತೈತು॑ || 60 ||

ಯ॒ದ್ವಾಗ್ವ॑ದಂತ್ಯ॒ವಿ॒ಚೇ॑ತನಾನಿ |
 ರಾ॒ಷ್ಟ್ರೀ॑ ದೇ॒ವಾ॒ನಾಂ॒ ನಿ॒ಷ॒ಸಾದ॑ ಮಂದ್ರಾ |
 ಚ॒ತ॒ಸ್ರ ಊ॒ರ್ಜಂ॒ ದು॒ದು॒ಹೇ॑ ಪ॒ಯಾಗ್ಂ॑ಸಿ |
 ಕ್ಷ॑ ಸ್ವಿ॒ದಸ್ಯಾಃ॑ ಪ॒ರಮಂ॑ ಜ॒ಗಾಮ॑ |
 ಗೌ॒ರೀ ಮಿ॑ಮಾಯ ಸ॒ಲಿ॒ಲಾನಿ॑ ತಕ್ಷತೀ |
 ಏ॒ಕ॒ಪ॒ದೀ ದ್ವಿ॒ಪ॒ದೀ ಸಾ॑ ಚ॒ತು॑ಷ್ಟದೀ |
 ಅ॒ಷ್ಟಾ॒ಪ॒ದೀ ನ॒ವ॒ಪ॒ದೀ ಬ॒ಭೂ॒ವು॒ಷೀ |
 ಸ॒ಹಸ್ರಾ॑ಕ್ಷ॒ರಾ ಪ॒ರಮೇ॑ ವೈ॒ಮನ್‌ನ್ |

ತಸ್ಯಾಗ್ಂ ಸಮುದ್ರಾ ಅಧಿ ವಿಕ್ಷರಂತಿ |
ತೇನ ಜೀವಂತಿ ಪ್ರದಿಶಶ್ಚತಸ್ರಃ || 61 ||

ತತಃ ಕ್ಷರತ್ಯಕ್ಷರಂ |
ತದ್ವಿಶ್ವಮುಪಜೀವತಿ |
ಇಂದ್ರಾ ಸೂರಾ ಜನಯನ್ವಿಶ್ವಕರ್ಮಾ |
ಮರುತ್ವಾಗ್ಂ ಅಸ್ತು ಗಣವಾಂಧ್ವಜಾತವಾನ್ |
ಅಸ್ಯ ಸ್ನುಷಾ ಶ್ವಶುರಸ್ಯ ಪ್ರಶಿಷ್ಟಿಂ |
ಸಪತ್ನಾ ವಾಚಂ ಮನಸಾ ಉಪಾಸತಾಂ |
ಇಂದ್ರಃ ಸೂರೋ ಅತರದ್ರಜಾಗ್ಂಸಿ |
ಸ್ನುಷಾ ಸಪತ್ನಾಃ ಶ್ವಶುರೋಽಯಮಸ್ತು |
ಅಯಗ್ಂ ಶತ್ರುಂಜಯತು ಜರ್ಹೃಷಾಣಃ |
ಅಯಂ ವಾಜಂ ಜಯತು ವಾಜಸಾತೌ |
ಅಗ್ನಿಃ ಕ್ಷತ್ರಭೃದನಿಭೃಷ್ಟಮೋಜಃ |
ಸಹಸ್ರಿಯೋ ದೀಪ್ಯತಾಮಪ್ರಯುಚ್ಛನ್ |
ವಿಭ್ರಾಜಮಾನಃ ಸಮಿಧಾನ ಉಗ್ರಃ |
ಆಂತರಿಕ್ಷಮರುಹದಗಂದ್ಯಾಂ || 62 ||

ಧಾರಯನ್ಪುರೋಡಾಶಂ ಬೃಹಸ್ಪತಿಂ ಜಘನಚ್ಯುತಿಮಾನಂದೋ
ಭಗಸ್ಯ ತೃಪ್ಯಾಣ್ಯಗ್ನೇಃ ಪೃಥಿವೀ ಯಜ್ಞನ ಏತು
ಪ್ರದಿಶಶ್ಚತಸ್ರೋ ವಾಜಸಾತೌ ಚತ್ವಾರಿ ಚ || 6 ||

ವೃಷಾಂಸ್ಯಗ್ಂಶುವೃಷಭಾಯ ಗೃಹ್ಯಸೇ |
 ವೃಷಾಯಮುಗ್ರೋ ನೃಚಕ್ಷಸೇ |
 ದಿವ್ಯಃ ಕರ್ಮಣ್ಯೋ ಹಿತೋ ಬ್ರಹ್ಮನ್ನಾಮ |
 ವೃಷಭಸ್ಯ ಯಾ ಕಕುತ್ |
 ವಿಷೂವಾನ್ ವಿಷ್ಣೋ ಭವತು |
 ಅಯಂ ಯೋ ಮಾಮಕೋ ವೃಷಾ |
 ಅಥೋ ಇಂದ್ರ ಇವ ದೇವೇಭ್ಯಃ |
 ವಿಬ್ರವೀತು ಜನೇಭ್ಯಃ |
 ಆಯುಷ್ಮಂತಂ ವರ್ಚಸ್ವಂತಂ |
 ಅಥೋ ಅಧಿಪತಿಂ ವಿಶಾಂ || 63 ||

ಅಸ್ಯಾಃ ಪೃಥಿವ್ಯಾ ಅಧ್ಯಕ್ಷಂ |
 ಇಮಮಿಂದ್ರ ವೃಷಭಂ ಕೃಣು |
 ಯಃ ಸುಶೃಂಗಃ ಸುವೃಷಭಃ |
 ಕಲ್ಯಾಣೋ ದ್ರೋಣ ಆಹಿತಃ |
 ಕಾರ್ಷೀವಲಪ್ರಗಾಣೇನ |
 ವೃಷಭೇಣ ಯಜಾಮಹೇ |
 ವೃಷಭೇಣ ಯಜಮಾನಾಃ |
 ಅಕ್ರೂರೇಣೇವ ಸರ್ಪಿಷಾ |
 ಮೃಧಶ್ಚ ಸರ್ವಾ ಇಂದ್ರೇಣ |
 ಪೃತನಾಶ್ಚ ಜಯಾಮಸಿ || 64 ||

ಯಸ್ಯಾಯಮೃಷಭೋ ಹವಿಃ |
 ಇಂದ್ರಾಯ ಪರಿಣೀಯತೇ |
 ಜಯಾತಿ ಶತ್ರುಮಾಯಂತಂ |
 ಅಥೋ ಹಂತಿ ಪೃತನ್ಯತಃ |
 ನೃಣಾಮಹ ಪ್ರಣೀರಸತ್ |
 ಅಗ್ರ ಉದ್ಭಿಂದತಾಮಸತ್ |
 ಇಂದ್ರ ಶುಷ್ಮಂ ತನುವಾ ಮೇರಯಸ್ವ |
 ನೀಚಾ ವಿಶ್ವಾ ಅಭಿತಿಷ್ಠಾಭಿಮಾತೀಃ |
 ನಿ ಶೃಣೀಹ್ಯಾಬಾಧಂ ಯೋ ನೋ ಅಸ್ತಿ |
 ಉರುಂ ನೋ ಲೋಕಂ ಕೃಣುಹಿ ಜೀರದಾನೋ || 65 ||

ಪ್ರೇಹ್ಯಭಿಪ್ರೇಹಿ ಪ್ರಭರಾ ಸಹಸ್ವ |
 ಮಾ ವಿವೇನೋ ವಿಶೃಣುಷ್ವಾ ಜನೇಷು |
 ಉದೀಡಿತೋ ವೃಷಭ ತಿಷ್ಠ ಶುಷ್ಮೈಃ |
 ಇಂದ್ರ ಶತ್ರುಂನ್ವರೋ ಅಸ್ಮಾಕ ಯುಧ್ಯ |
 ಅಗ್ನೇ ಜೇತಾ ತ್ವಂ ಜಯ |
 ಶತ್ರುಂಧ್ವಹಸ ಓಜಸಾ |
 ವಿ ಶತ್ರುನ್ ವಿಮೃಧೋ ನುದ |
 ಏತಂ ತೇ ಸ್ತೋಮಂ ತುವಿಜಾತ ವಿಪ್ರಃ |
 ರಥಂ ನ ಧೀರಃ ಸ್ವಪಾ ಅತಕ್ಷಂ |
 ಯದೀದಗ್ನೇ ಪ್ರತಿ ತ್ವಂ ದೇವ ಹರ್ಯಾಃ || 66 ||

ಸುವರ್ವತೀರಪ ಏನಾ ಜಯೇಮ |
 ಯೋ ಘೃತೇನಾಭಿಮಾನಿತಃ |
 ಇಂದ್ರ ಜೈತ್ರಾಯ ಜಜ್ಞಿಷೇ |
 ಸ ನಃ ಸಂಕಾಸು ಪಾರಯ |
 ಪೃತನಾಸಾಹ್ಯೇಷು ಚ |
 ಇಂದ್ರೋ ಜಿಗಾಯ ಪೃಥಿವೀಂ |
 ಅಂತರಿಕ್ಷಗ್ಂ ಸುವರ್ಮಹತ್ |
 ವೃತ್ರಹಾ ಪುರುಚೇತನಃ |
 ಇಂದ್ರೋ ಜಿಗಾಯ ಸಹಸಾ ಸಹಾಗ್ಂಸಿ |
 ಇಂದ್ರೋ ಜಿಗಾಯ ಪೃತನಾನಿ ವಿಶ್ವಾ || 67 ||

ಇಂದ್ರೋ ಜಾತೋ ವಿ ಪುರೋ ರುರೋಜ |
 ಸ ನಃ ಪರಸ್ವಾ ವರಿವಃ ಕೃಣೋತು |
 ಅಯಂ ಕೃತ್ನುರಗೃಭೀತಃ |
 ವಿಶ್ವಜಿದುದ್ಧಿದಿಧ್ನೋಮಃ |
 ಋಷಿರ್ವಿಪ್ರಃ ಕಾವ್ಯೇನ |
 ವಾಯುರಗ್ರೇಗಾ ಯಜ್ಞಪ್ರೀಃ |
 ಸಾಕಂ ಗನ್ಮನಸಾ ಯಜ್ಞಂ |
 ಶಿವೋ ನಿಯುದ್ಧಿಃ ಶಿವಾಭಿಃ |
 ವಾಯೋ ಶುಕ್ರೋ ಅಯಾಮಿ ತೇ |
 ಮಧ್ವೋ ಅಗ್ರಂ ದಿವಿಷ್ಟಿಷು || 68 ||

ಆಯಾಹಿ ಸೋಮಪೀತಯೇ |
 ಸ್ವಾರುಹೋ ದೇವ ನಿಯುತ್ವತಾ |
 ಇಮಮಿಂದ್ರ ವರ್ಧಯ ಕ್ಷತ್ರಿಯಾಣಾಂ |
 ಅಯಂ ವಿಶಾಂ ವಿಶ್ವತಿರಸ್ತು ರಾಜಾ |
 ಅಸ್ಮಾ ಇಂದ್ರ ಮಹಿ ವರ್ಚಾಗ್ಂಸಿ ಧೇಹಿ |
 ಅವರ್ಚಸಂ ಕೃಣುಹಿ ಶತ್ರುಮಸ್ಯ |
 ಇಮಮಾಭಜ ಗ್ರಾಮೇ ಅಶ್ವೇಷು ಗೋಷು |
 ನಿರಮುಂ ಭಜ ಯೋಽಮಿತ್ರೋ ಅಸ್ಯ |
 ವರ್ಷ್ಣನ್ವತ್ಸ್ಯ ಕಕುಭಿ ಶ್ರಯಸ್ವ |
 ತತೋ ನ ಉಗ್ರೋ ವಿಭಜಾ ವಸೂನಿ || 69 ||

ಅಸ್ಮೇ ದ್ಯಾವಾಪೃಥಿವೀ ಭೂರಿ ವಾಮಂ |
 ಸಂದುಹಾಥಾಂ ಘರ್ಮದುಘೇವ ಧೇನುಃ |
 ಅಯಗ್ಂ ರಾಜಾ ಪ್ರಿಯ ಇಂದ್ರಸ್ಯ ಭೂಯಾತ್ |
 ಪ್ರಿಯೋ ಗವಾಮೋಷಧೀನಾಮುತಾಪಾಂ |
 ಯುನಜ್ಮಿ ತ ಉತ್ತರಾವಂತಮಿಂದ್ರಂ |
 ಯೇನ ಜಯಾಸಿ ನ ಪರಾಜಯಾಸ್ಮಿ |
 ಸ ತ್ವಾಕರೇಕವೃಷಭಗ್ಗ್ ಸ್ವಾನಾಂ |
 ಅಥೋ ರಾಜನ್ವತ್ತಮಂ ಮಾನವಾನಾಂ |
 ಉತ್ತರಸ್ತ್ವಮಧರೇ ತೇ ಸಪತ್ನಾಃ |
 ಏಕವೃಷಾ ಇಂದ್ರಸಖಾ ಜಿಗೀವಾನ್ || 70 ||

ವಿಶ್ವಾ ಆಶಾಃ ಪೃತನಾಃ ಸಂ ಜಯಂ ಜಯನ್ವಾ |
 ಅಭಿತಿಷ್ಠ ಶತ್ರೂಯತಃ ಸಹಸ್ವ |
 ತುಭ್ಯಂ ಭರಂತಿ ಕ್ಷಿತಯೋ ಯವಿಷ್ಠ |
 ಬಲಿಮಗ್ನೇ ಅಂತಿ ತ ಓತ ದೂರಾತ್ |
 ಆ ಭಂದಿಷ್ಯಸ್ಯ ಸುಮತಿಂ ಚಿಕಿಧ್ಧಿ |
 ಬೃಹತ್ತೇ ಅಗ್ನೇ ಮಹಿ ಶರ್ಮ ಭದ್ರಂ |
 ಯೋ ದೇಹ್ಯೋ ಅನಮಯದ್ವಧಸ್ವೀ |
 ಯೋ ಅರ್ಯಪತ್ನೀರುಷಸಶ್ಚಕಾರ |
 ಸ ನಿರುಧ್ಯಾ ನಹುಷೋ ಯಹ್ವೋ ಅಗ್ನಿಃ |
 ವಿಶಶ್ಚಕ್ರೇ ಬಲಿಹೃತಃ ಸಹೋಭಿಃ || 71 ||

ಪ್ರ ಸದ್ಯೋ ಅಗ್ನೇ ಅತ್ಯೇಷ್ಯನ್ಯಾನ್ |
 ಆವಿರ್ಯಸ್ತ್ರೈ ಚಾರುತರೋ ಬಭೂಥ |
 ಈಡೇನ್ಯೋ ವಪುಷ್ಯೋ ವಿಭಾವಾ |
 ಪ್ರಿಯೋ ವಿಶಾಮತಿಧಿರ್ಮಾನುಷೀಣಾಂ |
 ಬ್ರಹ್ಮ ಜ್ಯೇಷ್ಠಾ ವೀರ್ಯಾ ಸಂಭೃತಾನಿ |
 ಬ್ರಹ್ಮಾಗ್ರೇ ಜ್ಯೇಷ್ಠಂ ದಿವಮಾತತಾನ |
 ಋತಸ್ಯ ಬ್ರಹ್ಮ ಪ್ರಥಮೋತ ಜಜ್ಞೇ |
 ತೇನಾರ್ಹತಿ ಬ್ರಹ್ಮಣಾ ಸ್ಪರ್ಧಿತುಂ ಕಃ |
 ಬ್ರಹ್ಮ ಸುಚೋ ಘೃತವತಿಃ |
 ಬ್ರಹ್ಮಣಾ ಸ್ವರವೋ ಮಿತಾಃ || 72 ||

ಬ್ರಹ್ಮ ಯಜ್ಞಸ್ಯ ತಂತವಃ |
 ಮತ್ವಿಜೋ ಯೇ ಹವಿಷ್ಮತಃ |
 ಶೃಂಗಾಣೀವೇಚ್ಛೃಂಗಿಣಾಗ್ಂ ಸಂದದೃಶ್ರೀ |
 ಚಷಾಲವಂತಃ ಸ್ವರವಃ ಪೃಥಿವ್ಯಾಂ |
 ತೇ ದೇವಾಸಃ ಸ್ವರವಸ್ತಸ್ಥಿವಾಗ್ಂಸಃ |
 ನಮಃ ಸಖಿಭ್ಯಃ ಸನ್ನಾನ್ಮಾವಗಾತ |
 ಅಭಿಭೂರಗ್ನಿರತರದ್ರಜಾಗ್ಂಸಿ |
 ಸ್ಪೃಧೋ ವಿಹತ್ಯ ಪೃತನಾ ಅಭಿಶ್ರೀಃ |
 ಜುಷಾಣೋ ಮ ಆಹುತಿಂ ಮಾ ಮಹಿಷ್ವ |
 ಹತ್ವಾ ಸಪತ್ನಾನ್ ವರಿವಸ್ಕರಂ ನಃ |
 ಈಶಾನಂ ತ್ವಾ ಭುವನಾನಾಮಭಿಶ್ರಿಯಂ |
 ಸ್ತೌಮ್ಯಗ್ನ ಉರು ಕೃತಗ್ಂ ಸುವೀರಂ |
 ಹವಿರ್ಜುಷಾಣಃ ಸಪತ್ನಾಗ್ಂ ಅಭಿಭೂರಸಿ |
 ಜಹಿ ಶತ್ರುಗ್ಂರಪ ಮೃಧೋ ನುದಸ್ವ || 73 ||

ವಿಶಾಂ ಜಯಾಮಸಿ ಜೀರದಾನೋ ಹರ್ಯಾ ವಿಶ್ವಾ ದಿವಿಷ್ಟಿಷು
 ವಸೂನಿ ಜಿಗೀವಾಂಧ್ನಹೋಭಿರ್ಮಿತಾ ನಶ್ಚತ್ವಾರಿ ಚ || 7 ||

ಸ ಪ್ರತ್ನವನ್ನವೀಯಸಾ |
 ಅಗ್ನೇ ದ್ಯುಂನೇನ ಸಂಯತಾ |
 ಬೃಹತ್ತತಂಥ ಭಾನುನಾ |
 ನವಂ ನು ಸ್ತೋಮಮಗ್ನಯೇ |

ದಿವಃ ಶ್ವೇನಾಯ ಜೀಜನಂ |
 ವಸೋಃ ಕುವಿದ್ವನಾತಿ ನಃ |
 ಸ್ವಾರುಹಾ ಯಸ್ಯ ಶ್ರಿಯೋ ದೃಶೇ |
 ರಯಿವೀರವತೋ ಯಥಾ |
 ಅಗ್ರೇ ಯಜ್ಞಸ್ಯ ಚೇತತಃ |
 ಅದಾಭ್ಯಃ ಪುರಏತಾ || 74 ||

ಅಗ್ನಿವಿಶಾಂ ಮಾನುಷೀಣಾಂ |
 ತೂರ್ಣೀ ರಥಃ ಸದಾನವಃ |
 ನವಗ್ಂ ಸೋಮಾಯ ವಾಜಿನೇ |
 ಆಜ್ಯಂ ಪಯಸೋಽಜನಿ |
 ಜುಷ್ಪಗ್ಂ ಶುಚಿತಮಂ ವಸು |
 ನವಗ್ಂ ಸೋಮ ಜುಷಸ್ವ ನಃ |
 ಪೀಯೂಷಸ್ಯೇಹ ತೃಪ್ಣಹಿ |
 ಯಸ್ತೇ ಭಾಗ ಋತಾವಯಂ |
 ನವಸ್ಯ ಸೋಮ ತೇ ವಯಂ |
 ಆ ಸುಮತಿಂ ವೃಣೀಮಹೇ || 75 ||

ಸ ನೋ ರಾಸ್ವ ಸಹಸ್ರಿಣಃ |
 ನವಗ್ಂ ಹವಿರ್ಜುಷಸ್ವ ನಃ |
 ಋತುಭಿಃ ಸೋಮ ಭೂತಮಂ |
 ತದಂಗ ಪ್ರತಿಹರ್ಯ ನಃ |

ರಾಜಂಧೋಮ ಸ್ತಸ್ತಯೇ |
 ನವಗ್ಗ್ ಸೋಮಂ ನವಗ್ಂ ಹವಿಃ |
 ಇಂದ್ರಾಗ್ನಿಭ್ಯಾಂ ನಿವೇದಯ |
 ತಜ್ಜುಷೇತಾಗ್ಂ ಸಚೇತಸಾ |
 ಶುಚಿಂ ನು ಸೋಮಂ ನವಜಾತಮದ್ಯ |
 ಇಂದ್ರಾಗ್ನೀ ವೃತ್ರಹಣಾ ಜುಷೇಥಾಂ || 76 ||

ಉಭಾ ಹಿ ವಾಗ್ಂ ಸುಹವಾ ಜೋಹವೀಮಿ |
 ತಾ ವಾಜಗ್ಂ ಸದ್ಯ ಉಶತೇ ಧೇಷ್ಠಾ |
 ಅಗ್ನಿರಿಂದ್ರೋ ನವಸ್ಯ ನಃ |
 ಅಸ್ಯ ಹವ್ಯಸ್ಯ ತೃಪ್ಯತಾಂ |
 ಇಹ ದೇವೌ ಸಹಸ್ರಿಣೌ |
 ಯಜ್ಞಂ ನ ಆ ಹಿ ಗಚ್ಛತಾಂ |
 ವಸುಮಂತಗ್ಂ ಸುವರ್ವಿದಂ |
 ಅಸ್ಯ ಹವ್ಯಸ್ಯ ತೃಪ್ಯತಾಂ |
 ಅಗ್ನಿರಿಂದ್ರೋ ನವಸ್ಯ ನಃ |
 ವಿಶ್ವಾಂದೇವಾಗ್ಸ್ತರ್ಪಯತ || 77 ||

ಹವಿಷೋಽಸ್ಯ ನವಸ್ಯ ನಃ |
 ಸುವರ್ವಿದೋ ಹಿ ಜಜ್ಞಿರೇ |
 ಏದಂ ಬರ್ಹಿಃ ಸುಷ್ವರೀಮಾ ನವೇನ |
 ಅಯಂ ಯಜ್ಞೋ ಯಜಮಾನಸ್ಯ ಭಾಗಃ |

ಅಯಂ ಬಭೂವ ಭುವನಸ್ಯ ಗರ್ಭಃ |
 ವಿಶ್ವೇ ದೇವಾ ಇದಮದ್ಯಾಗಮಿಷಾಃ |
 ಇಮೇ ನು ದ್ಯಾವಾಪೃಥಿವೀ ಸಮೀಚೇ |
 ತನ್ವಾನೇ ಯಜ್ಞಂ ಪುರುಪೇಶಸಂ ಧಿಯಾ |
 ಆಸ್ಮೈ ಪೃಣೀತಾಂ ಭುವನಾನಿ ವಿಶ್ವಾ |
 ಪ್ರಜಾಂ ಪುಷ್ಟಿಮಮೃತಂ ನವೇನ || 78 ||

ಇಮೇ ಧೇನೂ ಅಮೃತಂ ಯೇ ದುಹಾತೇ |
 ಪಯಸ್ವತ್ಯತ್ತರಾಮೇತು ಪುಷ್ಟಿಃ |
 ಇಮಂ ಯಜ್ಞಂ ಜುಷಮಾಣೇ ನವೇನ |
 ಸಮೀಚೇ ದ್ಯಾವಾಪೃಥಿವೀ ಘೃತಾಚೇ |
 ಯವಿಷ್ಣೋ ಹವ್ಯವಾಹನಃ |
 ಚಿತ್ರಭಾನುರ್ಘೃತಾಸುತಿಃ |
 ನವಜಾತೋ ವಿರೋಚಸೇ |
 ಅಗ್ನೇ ತತ್ತೇ ಮಹಿತ್ವನಂ |
 ತ್ವಮಗ್ನೇ ದೇವತಾಭ್ಯಃ |
 ಭಾಗೇ ದೇವ ನ ಮೀಯಸೇ || 79 ||

ಸ ಏನಾ ವಿದ್ವಾನ್ ಯಕ್ಷ್ಯಸಿ |
 ನವಗ್ಗ್ ಸ್ತೋಮಂ ಜುಷಸ್ವ ನಃ ||
 ಅಗ್ನಿಃ ಪ್ರಥಮಃ ಪ್ರಾಶ್ನಾತು |
 ಸ ಹಿ ವೇದ ಯಥಾ ಹವಿಃ |

ಶಿವಾ ಅಸ್ಮಭ್ಯಮೋಷಧೀಃ |
 ಕೃಣೋತು ವಿಶ್ವಚರೌಷಣಿಃ |
 ಭದ್ರಾನ್ತಃ ಶ್ರೇಯಃ ಸಮನೈಷ್ಠ ದೇವಾಃ |
 ತ್ವಯಾವಸೇನ ಸಮಶೀಮಹಿ ತ್ವಾ |
 ಸ ನೋ ಮಯೋಭೂಃ ಪಿತೋ ಆವಿಶಸ್ವ |
 ಶಂ ತೋಕಾಯ ತನುವೇ ಸ್ಯೋನಃ |
 ಏತಮು ತ್ಯಂ ಮಧುನಾ ಸಂಯುತಂ ಯವಂ |
 ಸರಸ್ವತ್ಯಾ ಅಧಿಮನಾವಚರ್ಕೃಷುಃ |
 ಇಂದ್ರ ಆಸೀದ್ನೀರಪತಿಃ ಶತಕ್ರತುಃ |
 ಕೀನಾಶಾ ಆಸನ್ಮರುತಃ ಸುದಾನವಃ || 80 ||

ಪುರಏತಾ ವೃಣೀಮಹೇ ಜುಷೇಥಾಂ ತರ್ಪಯತಾಂಋತಂ
 ನವೇನ ಮೀಯಸೇ ಸ್ಯೋನಶ್ಚತ್ವಾರಿ ಚ || 8 ||

ಜುಷ್ಟಶ್ಚಕ್ಷುಷೋ ಜುಷ್ಟೀ ನರೋ ನಕ್ತಂ ಜಾತಾ ವೃಷಾಸ
 ಉತ ನೋ ವೃಷಾಸ್ಯಗ್ಂಶುಃ ಸ ಪ್ರತ್ನವದಷ್ಟಾ || 8 ||

ಜುಷ್ಟೋ ಮನ್ಯುರ್ಭಗೋ ಜುಷ್ಟೀ ನರೋ ಹರಿವರ್ಪಸಂ ಗಿರಃ
 ಶಿಪ್ರಿನ್ವಾಜಾನಾಮುತ ನೋ ಯದ್ವಾಗ್ವದಂತೀ ವಿಶ್ವಾ ಆಶಾ ಅಶೀತಿಃ || 80 ||

ಜುಷ್ಟಸ್ಸುದಾನವಃ ||

|| ಹರಿಃ ಓ(೨)೦ ||

|| ಇತಿ ಕೃಷ್ಣಯಜುರ್ವೇದೀಯ ತ್ರೈತ್ತೀರೀಯ ಬ್ರಾಹ್ಮಣೇ ದ್ವಿತೀಯಾಷ್ಟಕೇ
 ಚತುರ್ಥಃ ಪ್ರಶ್ನಃ ಸಮಾಪ್ತಃ ||